

پرنٹنگ پریس سے متعلق مسائل

وزیر احمد

جامعہ ضیاء مدینہ مائنی والالیہ

(۳ قسط)

بک پرنٹنگ کی ایک اہم عصری صورت آرڈر (استمناع) کی ہے۔

پرنٹنگ پریس سے بک چھپوانے کی متنوع صورتوں میں سے ایک اہم صورت "استمناع"، "آرڈر" اور "سائی" کی ہے اور اس صورت کے تحت اگر کتاب چھپوانی ہو تو پھر پرنٹنگ پریس کے مالک اور کتاب چھاپنے کا آرڈر دینے والے پر "عقد استمناع" کے تقاضوں کی تکمیل ضروری ہے۔

استمناع کی تعریف۔

علامہ ابن عابدین شامی رحمۃ اللہ علیہ نے استمناع یعنی آرڈر پر اشیاء تیار کروانے کی تعریف لکھتے ہیں:

وَأَمَّا سَرُّ عَاقِفُهُو طَلَبُ الْعَمَلِ مِنْهُ فِي شَيْءٍ خَاصٍّ عَلَيَّ وَجِهٍ مَخْصُوصٍ اسْتِمْنَاعٌ كَاشْرَعِي مَعْنَى "كَارِئِكُ كَوْنِي مَخْتَصَّ بِشَيْءٍ مَخْصُوصٍ طَرِيقَتِي كَمَا مَطَابِقُ بِنَانِهِ كَاكْبَانَا" (فتاویٰ شامی ۴/۲۳۶، مکتبہ رشیدیہ کوئٹہ)

عصر حاضر میں غیر عربی لوگ "استمناع" کی جگہ "سائی" اور "آرڈر" کے الفاظ استعمال کرتے ہیں اور بہت سارے ایسے مقامات پر بھی ان کلمات سے تلفظ کیا جاتا ہے جہاں پر "استمناع" کا شرعی معنی مراد نہیں ہوتا، البتہ جہاں "عقد استمناع" کی شرائط کی رعایت کی جائے تو وہاں "عقد استمناع" ہوگا اور بیشتر اہل علم عجمی ہونے کے باوجود صراحتاً "عقد استمناع" کا ذکر بھی کرتے ہیں۔

کیا آرڈر باہم وعدہ ہے یا عقد؟

کسی میکر سے کوئی چیز بنوانے کی صورت میں جو متعاقدین کے درمیان معاملہ طے ہوگا اس سے متعلق مفتی بقول! ائمہ کرام کا یہی ہے کہ آرڈر اور سائی پر اشیاء بنوانا صانع اور مستصنع کے مابین عقد بیع ہے

جسے عقد استحسان سے تعبیر کیا جاتا ہے اور بعض کا قول یہ بھی ہے کہ آرڈر پر کام کرنا عقد نہیں بلکہ دونوں کے درمیان وعدہ ہے، چنانچہ اس پر تفصیل ملاحظہ کیجئے۔

علامہ ابن نجیم مصری رحمۃ اللہ علیہ لکھتے ہیں:

اِخْتَلَفُوا فِي كَوْنِهِ مُوَاعِدَةً أَوْ مَعَاقِدَةً فَالْحَاكِمُ الشَّهِيدُ وَالصَّفَارُ وَمُحَمَّدُ بْنُ سَلَمَةَ وَصَاحِبُ
الْمَنْشُورِ مُوَاعِدَةٌ وَأَسْمَايْنُ عَقْدٌ عِنْدَ الْفَرَاغِ بِالتَّعَاطِي وَلِهَذَا كَانَ لِلصَّانِعِ أَنْ لَا يَعْمَلَ
وَلَا يُجْبِرُ عَلَيْهِ بِخِلَافِ السَّلْمِ وَلِلْمُسْتَضِيعِ أَنْ لَا يَقْبَلَ مَا يَأْتِي بِهِ وَيَرْجِعُ عَنْهُ وَالصَّحِيحُ
مِنَ الْمَذْهَبِ جَوَازُهُ بِيَعْلَانٍ مُحَمَّدًا ذَكَرَ فِيهِ الْقِيَّاسُ وَالْإِسْتِحْسَانُ وَهَذَا لَا يَجْرِيانِ فِي
الْمُوَاعِدَةِ، وَلَآنَ جَوَازُهُ فِيْمَا فِيهِ تَعَامُلٌ خَاصَّةً وَلَوْ كَانَ مُوَاعِدَةً لَجَازَ فِي الْكُلِّ وَسَمَاءُ
أَيْضًا شَرَاءً فَقَالَ إِذَا رَأَى الْمُسْتَضِيعُ فَلَهُ الْخِيَارُ لِأَنَّهُ اشْتَرَى مَا لَمْ يَرَهُ وَلَآنَ الصَّانِعُ يَمْلِكُ
الذَّرَاهِمَ بِقَبْضِهَا وَلَوْ كَانَتْ مُوَاعِدَةً لَمْ يَمْلِكْهَا

علماء کا استحسان (آرڈر) سے متعلق اس بات میں اختلاف ہے کہ آرڈر باہم وعدہ ہے یا عقد، پس حاکم شہید، صفار، محمد بن سلمہ و صاحب منشور کے نزدیک (آرڈر دینے اور لینے والے کے مابین) وعدہ ہے اور مصنوعہ سے فراغت اور اس کے دینے کے وقت منعقد ہوگا، اسی بنا پر کام کا آرڈر لینے والے کے لئے جائز ہے کہ (اگر وہ چاہے تو) کام نہ کرے اور نہ ہی اسے کام پر مجبور کیا جائے گا، بخلاف سلم کے اور آرڈر دینے والے کے لئے یہ جائز ہے کہ مصنوعہ نہ لے، بلکہ آرڈر دینے والے سے (جواز دیا ہے) واپس لے لے، اور صحیح بات یہ ہے کہ آرڈر کا جواز بطریق بیع ہے اور (اس پر دلیل یہ ہے کہ) امام محمد رحمۃ اللہ علیہ نے اس میں قیاس اور استحسان کا ذکر کیا ہے اور یہ دونوں باہم وعدہ میں نہیں ہوتے اور (اس کی دلیل کہ ان کا اجرا وعدہ میں نہیں یہ ہے) کہ آرڈر فقط ان اشیاء میں جائز ہے جن میں تعامل ہے، اگر آرڈر وعدہ ہوتا تو پھر کل (اشیاء) میں جائز ہوتا، نیز اسے ”شراء“ کا نام بھی دیا گیا ہے (اس نام سے بھی واضح یہی ہے کہ استحسان! عقد ہے، محض وعدہ نہیں) جب آرڈر دینے والا تیار شدہ مال دیکھے گا تو اسے خیار حاصل ہوگا، کیونکہ اس نے ایسی چیز خریدی ہے جو دیکھی نہیں (اس پر ایک اور دلچسپ دلیل یہ ہے) کہ میکرو دراہم پر قبضہ کرنے کی صورت میں ان کا مالک ہو جائے گا، اگر استحسان وعدہ ہوتا تو وہ ان کا مالک نہ ہوتا۔ (بحر الرائق، ۶، ۲۸۴، مکتبہ رشیدیہ کوئٹہ)

ملک العلماء علامہ کاسانی رحمۃ اللہ علیہ لکھتے ہیں:

هُوَ بَيْعٌ عِنْدَ عَامَّةٍ مَشَائِخِنَا، وَقَالَ بَعْضُهُمْ: هُوَ عِدَّةٌ وَائِسٌ بِسَدِيدٍ، لِأَنَّ مُحَمَّدًا ذَكَرَ الْقِيَاسَ وَالْإِسْتِحْسَانَ فِي جَوَازِهِ. وَذَكَرُ الْقِيَاسَ وَالْإِسْتِحْسَانَ لَا يَلِيْقُ بِالْعِدَاتِ، وَكَذَلِكَ خِيَارُ الرُّوْبَةِ لِلْمُسْتَضْعِ وَأَنَّهُ خَصَائِصُ الْبُيُوعِ وَكَذَا مِنْ شَرْطِ جَوَازِهِ أَنْ يَكُونَ فِيْمَا لِلنَّاسِ فِيهِ تَعَامُلٌ وَالْعِدَاتُ لَا يَتَقَيَّدُ جَوَازُهَا بِهَذِهِ الشَّرَائِطِ فَذَلُّ أَنْ جَوَازُهُ جَوَازُ الْبَيَاعَاتِ لَا جَوَازُ الْعِدَاتِ وَاللَّهُ سُبْحَانَهُ وَتَعَالَى أَعْلَمُ.

آرڈر عامہ مشائخ کے نزدیک بیع ہے اور بعض نے کہا وعدہ ہے، مگر یہ درست نہیں، کیونکہ امام محمد رحمۃ اللہ علیہ نے اس کے جواز میں قیاس اور استحسان ذکر کیا ہے، اور ان دونوں کا وعدوں میں ذکر کرنا مناسب نہیں، نیز خرید و فروخت کے خصائص سے یہ بات تعلق رکھتی ہے کہ مستضع کو خیار رویت حاصل ہے، اور آرڈر کے جواز کی شرائط سے یہ بھی ہے جن اشیاء میں تعادل ہے، ان میں آرڈر کا جواز ہے، اور وعدہ کا جواز ان شرائط سے مفید نہیں، لہذا یہ امر واضح ہے کہ آرڈر کا جواز بطور بیع کے ہے، بطریق وعدہ کے نہیں۔ (بدائع الصنائع: ۴/۴۳۴، مکتبہ رشیدیہ کوئٹہ)

مستضع کے مصنوعات میں خیار رویت کے مسئلہ میں تفصیل اس عنوان کے ذیل میں ملاحظہ کیجئے ”کیا بک کی چھپائی کے بعد آرڈر دینے والے کو خیار رویت ہوگا؟“ قسط چہارم میں اس پر تفصیل آئے گی۔

سائی پر اشیاء بنوانے سے متعلق مجوزین کے دلائل۔

”عقد استھناع“ سے متعلق جواز کا قول ہے اور جب جواز ہے تو اس کی صحت سے متعلق جو شرائط ہیں اگر انہیں ”بک پرنٹنگ“ میں ملحوظ رکھا جائے، تو پھر کتابوں کی چھپائی کا امر ”عقد استھناع“ کی صورت میں بھی درست ہونا چاہئے، چنانچہ ”عقد استھناع“ کے جواز اور صحت پر فقہاء احناف کے دلائل اور اقوال ذیل میں ذکر کئے جاتے ہیں۔

چونکہ آرڈر کی صورت میں معدوم اشیاء کی خرید و فروخت ہوتی ہے اور معدوم اشیاء کی بیع ممنوع ہے البتہ اس ممانعت سے ”استھناع“ کو استثناء حاصل ہے جیسا کہ ”بیع سلم“ میں جواز ہے۔

علامہ برہان الدین مرغینانی رحمۃ اللہ علیہ لکھتے ہیں:

قَالَ: وَإِنْ اسْتَضْعَ شَيْئًا مِنْ ذَلِكَ بَعْدَ أَجَلٍ جَازَ اسْتِحْسَانًا لِلْجَمَاعِ الثَّابِتِ بِالْتَعَامُلِ

وَفِي الْقِيَاسِ لَا يَجُوزُ لِأَنَّهُ بَيْعُ الْمَعْدُومِ وَالصَّحِيحُ أَنَّهُ يَجُوزُ بَيْعًا لِعِدَّةٍ وَالْمَعْدُومُ قَدْ يُغْتَبَرُ مَوْجُودًا حُكْمًا

اگر ذکر کردہ اشیاء بغیر وعدہ کے آرڈر پر بنوائیں تو اس اجماع کی وجہ سے جو تعامل الناس سے ثابت ہے استحساناً جائز ہے، البتہ قیاس کی رو سے سائی پراشیاء بنوانے میں عدم جواز ہے، کیونکہ معدوم کی بیع ہے اور درست یہ ہے کہ استھناع بطریق بیع کے جائز ہے، نہ کہ وعدہ کے لحاظ سے اور معدوم کو کبھی حکماً موجود کا درجہ دیا جاتا ہے۔ (ہدایہ: ۱۰۶/۳، مکتبہ رحمانیہ لاہور)

ملک العلماء علامہ کاسانی رحمۃ اللہ علیہ لکھتے ہیں:

فَالْقِيَاسُ يَأْسَى جَوَازًا لِإِسْتِصْنَاعِ لِأَنَّهُ بَيْعُ الْمَعْدُومِ كَالسَّلَمِ بَلْ هُوَ أَبْعَدُ جَوَازًا مِنْ السَّلَمِ، لِأَنَّ الْمُسْلِمَ فِيهِ تَحْتَمِلُهُ الذَّمَّةُ لِأَنَّهُ دَيْنٌ حَقِيقَةٌ وَالْمُسْتَصْنَعُ عَيْنٌ تَوْحَّدَ فِي الثَّانِي وَالْأَعْيَانُ لَا تَحْتَمِلُهَا الذَّمَّةُ فَكَانَ جَوَازًا هَذَا الْعَقْدُ أَبْعَدُ عَنِ الْقِيَاسِ عَنِ السَّلَمِ. وَفِي الْإِسْتِخْسَانِ: جَازَ لِأَنَّ النَّاسَ تَعَامَلُوهُ فِي سَائِرِ الْأَعْصَارِ مِنْ غَيْرِ نَكِيرٍ فَكَانَ إِجْمَاعًا عَلَيْهِمْ عَلَى الْجَوَازِ فَيَتْرَكُ الْقِيَاسُ،

پس قیاس! سائی پراشیاء بنوانے کے جواز کا انکار کرتا ہے، کیونکہ ”عقد سلم“ کی طرح وہ معدوم کی بیع ہے بلکہ سلم کی نسبت وہ جواز سے بہت بعید ہے اس لئے کہ ”مسلم فیہ“ اس کے ذمہ ہونے کا احتمال رکھتی ہے، کیونکہ وہ ہقیقہ قرض ہے اور اشیاء مصنوعات ایسی عین ہیں جو وقت ثانی میں پائی جاتی ہیں، حالانکہ اعیان کسی کے ذمہ میں ہونے کا احتمال نہیں رکھتیں، لہذا عقد استھناع کا جواز سلم کے جواز کی نسبت سے بہت دور ہے، مگر استحساناً جائز ہے، کیونکہ لوگوں کا تمام زمانوں میں بلائیکہ اس پر تعامل رہا ہے، اور یہ ان کا جواز پر اجماع ہے، لہذا قیاس (تعامل کے مقابلہ میں) ترک کیا جائے گا۔

(بدائع الصنائع: ۴۳۴/۳، مکتبہ رشیدیہ کوئٹہ)

شرائط صحت آرڈر

”عقد استھناع“، سائی اور آرڈر کی صورت میں کتاب چھپوانے کے امر میں صحت ”عقد استھناع“ کی شرائط کا لحاظ ضروری ہے، ورنہ بک چھپوانے کا معاملہ فاسد ہوگا اور اس صورت میں کمایا ہوا مال پر ننگ پریس کے مالک کے لئے حلال نہیں ہوگا، بلکہ ایسا عقد بک چھپوانے

سے قبل ختم کرنا ضروری ہے، چنانچہ سائی اور آرڈر پر کتاب چھپوانے کی صورت میں اس کے جواز کی فقہاء نے تین شرطیں بیان کی ہیں اور ان شرائط کا لحاظ ضروری ہے۔

علامہ ڈاکٹر وہبہ الزحیلی لکھتے ہیں:

اشْخَاطُ الْحَنْفِيَّةِ لِحَوَازِ الْإِسْتِصْنَاعِ شُرُوطًا ثَلَاثَةٌ إِذَا فَاتَتْ أَوْ فَاتَتْ وَاحِدَةً مِنْهُمَا فَاسَدَ الْعَقْدُ، وَكَانَ لَهُ حُكْمُ الْبَيْعِ الْفَاسِدِ الَّذِي يُنْقَلُ الْمِلْكِيَّةُ بِالْبَيْعِ مِنْكَ حَاشِيَةً لَا يُجِزُّ الْإِنْتِفَاعُ بِهِ وَلَا الْإِسْتِعْمَالُ، وَيَجِبُ إِذْ أَلَّهُ سَبَبِ الْفَسَادِ احْتِرَامُ النِّظَامِ الشَّرْعِيِّ.

احناف نے جواز استصناع کو تین شرائط سے مشروط کیا ہے، جب تینوں شرائط، یا ان میں سے کوئی ایک فوت ہو جائے تو عقد فاسد ہو جائے گا، اور اس کا حکم بیع فاسد والا ہوگا کہ قبضہ سے ملکیت ملک حرام ہوگی اور اس سے نفع اٹھانا اور استعمال بھی جائز نہیں ہوگا، نظام شرع کے احترام کی خاطر فساد کے سبب کو زائل کرنا واجب ہے۔

(الفقہ الاسلامی وادلتہ، ۴/۳۹۵، مکتبہ رشیدیہ کوئٹہ)

شرط اول:

تمام شرائط سے مقدم اور جو پہلی شرط ہے وہ یہ کہ جو چیز چھپوانی ہے اس کی جنس، نوع، مقدار اور صفت کا بیان کرنا ضروری ہے۔

۱- مستصح کی جنس کو بیان کیا جائے یعنی پریس مالک سے بک کا آرڈر دینے والا یہ بتائے کہ میں نے بک چھپوانی ہے، چونکہ پریس پر کتابوں کے علاوہ اور بھی بے شمار اشیاء کی پرنٹنگ کا معاملہ طے کیا جاتا ہے جب تک اسے یہ نہ بتایا جائے کہ میں نے اشتہار یا ایپنا فلکس، رسید بک، میزان الاوقات، کتاب چھپوانی ہے اتنے تک عقد استصناع کا معاملہ طے کرنا درست نہیں ہے۔

۲- مستصح کی نوع بیان کی جائے، یعنی اگر جنس بیان کر دی کہ بک چھپوانی ہے تو پھر بھی مکمل کام بیان نہیں ہوا، چونکہ اس امر میں جہالت باقی ہے کہ کتاب کونسی چھپوانی ہے بخاری شریف چھپوانی ہے یا مسلم شریف، دنیا ہست و بود میں ان گنت کتابیں ہیں، جب تک جنس کے بعد قسم بیان نہیں ہوگی اتنے تک عقد استصناع منعقد نہیں ہوگا۔

۳۔ جب جنس اور قسم بیان کر دی جائے تو پھر بھی معاملہ اپنے اختتام کو نہیں پہنچا بلکہ ایک اہم امر میں خفا باقی ہے، اسے بیان کرنا ضروری ہے، جس بک کا آرڈر لیا جا رہا ہے اس کی مقدار متعین کی جائے کہ تعداد پانچ سو یا ایک ہزار، پانچ ہزار ہوگی، اگر جنس اور قسم بیان کی اور مقدار نہ بتائی تو مقدار تصناع فاسد ہوگا، کیونکہ ابھی ایک اہم امر میں جہالت ہے جب تک اس جہالت کو دور نہیں کیا جائے گا اتنے تک معاملہ صحیح نہیں ہوگا۔

۴۔ سائی پر کسی سے کام کرانے میں ایک اہم بات جسے شرط اول کے ذیل میں بیان کرنا ضروری ہے وہ یہ ہے کہ ”تیار کرائی جانے والی اشیاء کی صفت کو بیان کرنا“ یعنی جب جنس، نوع، مقدار بیان کر دی گئیں تو باوجود اس کے بک پر ٹنگ کا معاملہ ابھی تک متعاقبین کے مابین شفاف نہیں ہوا بلکہ ابھی غبار باقی ہے اگر اس پردہ کو نہ ہٹایا گیا تو معاملہ شرعی لحاظ سے نادرست ہوگا، وہ باقی چیز جسے بیان کرنا ضروری ہے وہ ”بک کی صفت کو واضح کرنا ہے“ کہ جس بک کا آرڈر دیا جا رہا ہے اس کا کس صفت سے متصف ہونا ضروری ہے چنانچہ بک کی صفت میں جتنے پہلو اہم اور قابل بیان ہوتے ہیں ان کو بیان کیا جائے صفت کے ذیل میں آنے والے کسی پہلو کو ترک کر دیا تو پھر بک فائل ہونے کے بعد متعدد مفاسد جنم لیں گے ان مفاسد سے بچنے کے لئے شرع شریف نے یہ اصول وضع کیا ہے کہ آرڈر دینے کے ساتھ ہی ”مستصنع“ کی صفت بیان کر دی جائے کہ ”بک کا سائز کونسا ہوگا، خط عربی یا نستعلیق یا دونوں مشترکہ تو پھر ان کا محل بیان کیا جائے عربی کہاں سلیکٹ کیا جائے گا اور نستعلیق کہاں ہوگا، فونٹ کا سائز، پیپر کی نوعیت، سرورق کا کلر، جلد کچی یا کچی ہوگی، تعداد صفحات“ اس حوالہ سے اگر مزید کوئی چیز رائج ہو تو اسے بیان کیا جائے۔

ملک العلماء علامہ کا سانی رحمۃ اللہ علیہ لکھتے ہیں:

وَأَمَّا شَرَايُطُ جَوَازِهِ: فَمِنْهَا: بَيَانُ جِنْسِ الْمُسْتَنْصَعِ وَنَوْعِهِ وَقَدْرِهِ وَصِفَتِهِ لِأَنَّهُ مَبِيعٌ فَلَا بُدَّ وَأَنْ يَكُونَ مَعْلُومًا وَالْعِلْمُ إِنَّمَا يَحْضُلُ بِأَشْيَاءَ:

سائی پر اشیاء بنوانے کے جواز کی بعض شرائط یہ ہیں، بنائی جانے والی چیز کی جنس، قسم، مقدار اور صفت کو بیان کیا جائے کیونکہ ”مستصنع“ بھی مبیع ہے اور مبیع کا معلوم ہونا ضروری ہے اور علم (مذکورہ بالا چاروں اشیاء کے بیان کرنے سے حاصل ہوتا ہے۔

(بدائع الصنائع: ۴/۴۴۲، مکتبہ رشیدیہ کوئٹہ)

علامہ ڈاکٹر وہبہ الزحیلی لکھتے ہیں:

بَيَانُ جِنْسِ الْمَصْنُوعِ وَنَوْعِهِ وَقَدْرِهِ وَصِفَتِهِ: لِأَنَّهُ مَبِيعٌ، فَلَا بُدَّ مِنْ أَنْ يَكُونَ مَعْلُومًا، وَالْعِلْمُ يَحْضُلُ بِذَلِكَ، فَإِذَا كَانَ أَحَدُ هَذِهِ الْعُنَاصِرِ مَجْهُولًا، فَسَدَّ الْعَقْدُ، لِأَنَّ الْجَهَالََةَ الْمَفْضِيَّةَ لِلْمُنَازَعَةِ تُفْسِدُ الْعَقْدَ،

(پہلی شرط کے ذیل میں مندرجات کو بیان کرنا ضروری ہے) تیار کی جانے والی چیز کی جنس، نوع، مقدار اور صفت، کیونکہ مصنوع مبیع ہے اور مبیع کے لئے معلوم ہونا ضروری ہے، انہیں اشیاء سے علم حاصل ہوتا ہے، اور جب ان عناصر میں سے کوئی ایک عنصر نامعلوم ہو تو عقد فاسد ہوگا، کیونکہ جہالت مفضی الی النزاع مفسد للعقد ہوتی ہے۔

(الفقہ الاسلامی وادلتہ، ۴/۳۹۵، مکتبہ رشیدیہ کوئٹہ)

شرط دوم:

سانی پر جن اشیاء کے بنوانے کا جواز ہے، اس میں ایک شرط یہ ہے کہ وہ چیز ایسی ہو جس میں تعامل الناس ہو، مصنوع کے جواز میں دراصل مجوز تعامل الناس ہے، حالانکہ قیاس اس کے جواز کا صاف انکار کرتا ہے،

ملک العلماء علامہ کاسانی رحمۃ اللہ علیہ لکھتے ہیں:

مِنْهَا أَنْ يَكُونَ مَا لِلنَّاسِ فِيهِ تَعَامُلٌ كَمَا لَقَلْنَسُورَةَ وَالْخُفَّ وَالْآيِنَةَ وَنَحْوَهَا فَلَا يَجُوزُ فِيمَا لَا تَعَامُلَ لَهُمْ فِيهِ كَمَا إِذَا أَمَرَ حَائِكًا أَنْ يَحُوكَ لَهُ ثَوْبًا يَغْرُلُ نَفْسَهُ وَنَحْوَ ذَلِكَ مِمَّا لَمْ تَجْرِعْ عَادَاتُ النَّاسِ بِالتَّعَامُلِ فِيهِ، لِأَنَّ جَوَازَهُ مَعَ أَنَّ الْقِيَاسَ يَأْبَاهُ ثَبَتَ بِتَعَامُلِ النَّاسِ فَيَخْتَصُّ بِمَا لَهُمْ فِيهِ تَعَامُلٌ وَيَبْقَى الْأَمْرُ فِيمَا وَرَاءَ ذَلِكَ مَوْكُؤًا إِلَى الْقِيَاسِ.

(جواز عقد استھناع کی ایک شرط یہ ہے کہ آرڈر پر بنائی جانے والی اشیاء میں) تعامل ہو جیسے ٹوپی، موزہ اور برتن وغیرہ، جن اشیاء میں سانی کا تعامل نہ ہو ان میں جواز نہیں اس کی مثال ”جولہے کو کہا جائے کہ وہ کپڑا بنے اور ”سوت“ بھی خود کاٹے“ اور اس کی مثل وہ اشیاء جن کے بنوانے میں لوگوں کی عادات نہ ہوں، کیونکہ آرڈر پر اشیاء کے بنوانے کا جواز تعامل الناس سے ثابت ہے، باوجود اس کے کہ قیاس اس کا انکار کرتا ہے، لہذا جواز، ان اشیاء کے ساتھ مختص ہوگا جن میں تعامل ہے، (جن مصنوعات

میں تعامل نہیں ان اشیاء کا جواز اور عدم جواز) قیاس کی رو سے ہوگا۔

(بدائع الصنائع، ۴/۳۳۴، مکتبہ رشیدیہ کوئٹہ)

علامہ ڈاکٹر وہبہ الزحیلی لکھتے ہیں:

أَنْ يَكُونَ الْمَصْنُوعُ مِمَّا يَجْرِي فِيهِ تَعَامُلُ النَّاسِ

(عقد استھناع کے صحیح ہونے کی دوسری شرط یہ ہے کہ) جو چیز آرڈر پر تیار کرنا مقصود ہے (وہ ایسی

اشیاء سے ہو) جس میں تعامل الناس ہو۔ (الفقہ الاسلامی وادلتہ، ۴/۳۹۵، مکتبہ رشیدیہ کوئٹہ)

شرط سوم:

تیسری اور آخری شرط میں امام صاحب اور صاحبین کا اختلاف ہے، امام ابوحنیفہ رحمۃ اللہ علیہ فرماتے ہیں مصنوعات میں میعاد بیان نہ کی جائے، اگر مدت کی تحدید کی تو پھر عقد استھناع نہیں ہوگا بلکہ بیع سلم

ہوگی اور اس کی شرائط کو مد نظر رکھنا ہوگا، امام ابو یوسف اور امام محمد رحمۃ اللہ علیہما فرماتے ہیں میعاد متعین

کرنے سے عقد استھناع ہوگا مگر اس میں شرط یہ ہے کہ جس چیز کا آرڈر دیا جا رہا ہے اس میں تعامل

ہو، اگر تعامل نہ ہو اور میعاد بھی متعین کردی تو تینوں ائمہ رحمہم اللہ کے نزدیک عقد سلم ہوگا۔

علامہ ڈاکٹر وہبہ الزحیلی لکھتے ہیں:

الْأَيْدِ كَرَفِيهِ أَجَلٌ مُّحَدَّدٌ. فَإِذَا ذَكَرَ الْمُتَعَادِلَانِ أَجَلًا مَعْنِيًا لِتَسْلِيمِ الْمَصْنُوعِ، فَسَدَّ الْعَقْدُ

وَأَنْقَلَبَ سَلْمًا عِنْدَ أَبِي حَنِيفَةَ، فَتَشْتَرَطُ فِيهِ حِينَئِذٍ شُرُوطُ

السَّلْمِ. وَالْمُرَادُ بِالْأَجَلِ: شَهْرٌ فَمَا فَوْقَهُ، فَإِنْ كَانَ أَقَلَّ مِنْ شَهْرٍ، كَانَ اسْتِثْنَاءً إِنْ جَرَى

فِيهِ تَعَامُلٌ، أَوْ كَانَ الْقَصْدُ مِنَ الْأَجَلِ الْإِسْتِعْجَالُ بِلَا إِمْهَالٍ، كَمَا قَالَ: عَلِيُّ أَنْ تَفْرُغَ مِنْهُ

عَدَا أَوْ بَعْدَ عَدٍ، فَإِنْ قَصِدَ مِنَ الْأَجَلِ الْإِسْتِمْهَالُ وَالتَّاجِيلُ، لَمْ يَصِحَّ اسْتِثْنَاءًا، وَلَا يَصِحُّ

سَلْمًا إِذَا كَانَ الْأَجَلُ دُونَ شَهْرٍ.

(عقد استھناع) میں میعاد متعین نہ کی جائے، صانع اور مستصنع اگر مصنوع کے سپرد کا وقت طے

کر لیں تو عقد فاسد ہو جائے گا اور امام ابوحنیفہ رحمہ اللہ کے نزدیک سلم ہو جائے گی، پھر اس میں سلم کی

شرائط کا لحاظ ضروری ہے اور ”اجل“ سے مراد مہینہ اور اس سے زائد میعاد ہے، اگر ایک ماہ سے میعاد کم

ہو تو پھر استھناع ہوگا، بشرطیکہ اس میں تعامل ہو یا میعاد متعین کرنے سے مقصد جلدی ہو اور مہلت نہ

دینا ہوشلاً کہتا ہے کل یا پوسوں تک تجھے فارغ کر دوں گا (تیرا مال تیار ہوگا) اگر مدت کی تحدید سے مہلت دینا یا مقرر کرنا ہو تو استصناع صحیح نہیں، مدت ایک ماہ سے کم ہو تو مسلم بھی صحیح نہیں ہوگی۔

(الفقہ الاسلامی وادلتہ، ۴/۳۹۵، مکتبہ رشیدیہ کوئٹہ)

علامہ برہان الدین مرغینانی رحمۃ اللہ لکھتے ہیں:

وَأَمَّا قَالٍ بغيرِ أَجَلٍ لِأَنَّهُ لَوْ ضَرَبَ الْأَجَلَ فِيمَا فِيهِ تَعَامَلٌ يَصِيرُ سَلْمًا عِنْدَ أَبِي حَنِيفَةَ خِلَافًا لَهُمَا وَلَوْ ضَرَبَهُ فِيمَا لَا تَعَامَلُ فِيهِ يَصِيرُ سَلْمًا بِالْإِتِّفَاقِ لَهُمَا أَنَّ اللَّفْظَ حَقِيقَةً لِلِاسْتِصْنَاعِ فَيُحَافِظُ عَلَى قَضِيَّتِهِ وَيُحْمَلُ الْأَجَلَ عَلَى التَّعَجُّيلِ بِخِلَافِ مَا لَا تَعَامَلُ فِيهِ لِأَنَّ ذَلِكَ اسْتِصْنَاعٌ فَاسِدٌ فَيُحْمَلُ عَلَى السَّلْمِ الصَّحِيحِ وَلَا يَبِي حَنِيفَةَ أَنَّهُ ذَيْنَ يَحْتَمِلُ السَّلْمَ وَجَوَازُ السَّلْمِ بِإِجْمَاعٍ لَا شُبُهَةَ فِيهِ وَفِي تَعَامُلِهِمُ الْإِسْتِصْنَاعُ نَوْعٌ شُبُهَةٌ فَكَانَ الْحَمْلُ عَلَى السَّلْمِ أَوْلَى وَاللَّهُ أَعْلَمُ.

اور انہوں نے کہا کہ ”بغیر اجل“ کیونکہ اگر اس نے ان چیزوں میں میعاد متعین کر دی جن میں تعامل ہے، تو امام ابوحنیفہ رحمۃ اللہ علیہ کے نزدیک ”سلم“ ہو جائے گی، صاحبین اس کے خلاف ہیں اور جن اشیاء میں تعامل نہیں اگر ان میں مدت طے کی تو پھر بالاتفاق ”سلم“ ہو جائے گی۔ امام ابو یوسف اور امام محمد رحمۃ اللہ علیہما کی دلیل یہ ہے کہ استصناع کا صیغہ حقیقتاً استصناع کے لئے ہے اور اس کے مقتضی کی حفاظت کرتے ہوئے میعاد کو تعجیل پر محمول کیا جائے گا، بخلاف ایسی اشیاء کے جن میں تعامل نہیں کیونکہ یہ استصناع فاسد ہے، لہذا اس کو سلم صحیح پر محمول کیا جائے گا۔ اور امام ابوحنیفہ رحمۃ اللہ علیہ کی دلیل یہ ہے کہ وہ دین ہے اور سلم کا احتمال رکھتا ہے اور سلم کے جواز میں ایسا اجماع ہے جس میں کوئی شبہ نہیں اور استصناع میں لوگوں کے تعامل میں ایک نوع شبہ ہے، لہذا سلم پر محمول کرنا اولیٰ ہے، واللہ اعلم۔ (ہدایہ: ۱۰۶/۳، مکتبہ رحمانیہ لاہور)

ملک العلماء علامہ کاسانی رحمۃ اللہ علیہ لکھتے ہیں:

هَذَا إِذَا اسْتِصْنَعَ شَيْئًا وَلَمْ يَضْرِبْ لَهُ أَجَلًا، فَأَمَّا إِذَا ضَرَبَ لَهُ أَجَلًا فَإِنَّهُ يَنْقَلِبُ سَلْمًا عِنْدَ أَبِي حَنِيفَةَ فَلَا يَجُوزُ الْأَبْشُرُاطُ السَّلْمَ وَلَا خِيَارٌ لَوْ أَحَدٌ مِنْهُمَا كَمَا فِي السَّلْمِ، وَعِنْدَهُمَا هُوَ عَلَى حَالِهِ اسْتِصْنَاعٌ وَذِكْرُهُ الْأَجَلَ لِلتَّعَجُّيلِ، وَلَوْ ضَرَبَ الْأَجَلَ فِيمَا لَا تَعَامَلُ فِيهِ يَنْقَلِبُ سَلْمًا.

وَجْهٌ قَوْلِهِمَا: أَنَّ هَذَا اسْتِصْنَاعٌ حَقِيقَةٌ فَلَوْ صَارَ سَلْمًا انَّمَا يَصِيرُ بِذِكْرِهِ الْمُدَّةَ وَأَنَّهُ قَدْ يَكُونُ لِلِاسْتِعْجَالِ كَمَا فِي الْإِسْتِصْنَاعِ فَلَا يَخْرُجُ عَنْ كَوْنِهِ اسْتِصْنَاعًا مَعَ الْإِخْتِمَالِ. وَلَا يَبَى حَنِيفَةَ: أَنَّ الْأَجَلَ فِي الْبَيْعِ مِنَ الْخَصَائِصِ اللَّازِمَةِ لِلْسَّلْمِ فَذِكْرُهُ يَكُونُ ذِكْرًا لِلْسَّلْمِ مَعْنَى وَإِنْ لَمْ يَذْكُرْهُ صَرِيحًا كَالْكَفَالَةِ بِشَرْطِ بَرَاءَةِ الْأَصِيلِ أَنَهَا حَوَالَةٌ مَعْنَى، وَإِنْ لَمْ يَأْتِ بِأَلْفِظِ الْحَوَالَةِ. وَقَوْلُهُ: ذِكْرُ الْوَقْتِ قَدْ يَكُونُ لِلِاسْتِعْجَالِ، قُلْنَا: لَوْ حُمِلَ عَلَى الْإِسْتِعْجَالِ لَمْ يَكُنْ مُفِيدًا لِأَنَّ التَّعْجِيلَ غَيْرَ لَازِمٍ، وَلَوْ حُمِلَ عَلَى حَقِيقَةِ التَّاجِيلِ لَكَانَ مُفِيدًا لِأَنَّهُ لَازِمٌ فَكَانَ الْحَوَالَةُ لِعَلِّ غَايَةُ أَوْلَى

یہ اس وقت ہے جب مستصح نے آرڈر دیا اور میعاد بیان نہ کی اور جب مدت متعین کر دی تو پھر امام ابوحنیفہ رحمۃ اللہ علیہ کے نزدیک سلم ہو جائے گی، اس میں سلم کی شرائط کو ملحوظ رکھنا ضروری ہے اور کسی ایک کے لئے خیار بھی نہیں جیسا کہ سلم میں، امام ابو یوسف اور امام محمد رحمۃ اللہ علیہما کے نزدیک (میعاد طے کرنے کے باوجود) استصناع اپنے حال پر ہے اور میعاد کا طے کرنا جلدی (کے معنی میں) ہے، جن اشیاء میں تعادل نہیں ان کے آرڈر میں اگر میعاد بیان کی تو پھر بالاتفاق سلم ہوگی۔ امام ابو یوسف اور امام محمد رحمۃ اللہ علیہما کی دلیل یہ ہے۔ ”یہ عقد! حقیقتاً استصناع ہے اور سلم فقط مدت کے ذکر سے ہو رہا ہے، مدت کا کبھی کبھی ذکر جلدی کے لئے بھی ہوتا ہے جیسا کہ استصناع میں، لہذا محض احتمال کی بنا پر استصناع کو (اپنے معنی سے) نہ نکالا جائے۔

امام ابوحنیفہ رحمۃ اللہ علیہ کی دلیل یہ ہے ”بیع میں میعاد کا ذکر سلم کے خصائص لازمہ سے ہے لہذا اگر صراحتاً اس کا ذکر نہیں کیا تو معنوی اعتبار سے اس کا ذکر ہو گیا ہے جیسا کہ اصل سے برأت کی شرط کے ساتھ کفالت کرنا معنوی لحاظ سے حوالہ ہے اگرچہ حوالہ کا لفظ نہیں لایا۔ اور ان کے اس قول کا جواب کہ میعاد کا ذکر کرنا کبھی جلدی کے لئے ہوتا ہے تو ہم کہتے ہیں ”اگر اسے استیصال پر محمول کیا جائے تو غیر مفید ہوگا کیونکہ جلدی ادا کرنا غیر لازم ہے ہاں اسے اگر تاجیل کے (معنی) حقیقی پر محمول کیا جائے تو مفید ہوگا چونکہ وہ لازم ہے اور اس پر محمول کرنا اولیٰ ہے۔ (بدائع الصنائع، ۴/۳۳۲، مکتبہ رشیدیہ کوئٹہ)

پیر اور جلد میں صرف ہونے والا میٹریل کس کے ذمہ ہوگا؟

سائی (یعنی عقد استصناع) کی صورت میں بک چھپوانی ہو تو خام مال پر ننگ پریس کے مالک/اس کے وکیل کے ذمہ ہوگا، بک کا آرڈر دینے والے پر پیر، گتا اور دیگر صرف ہونے والا میٹریل نہیں ہوگا، اگر یہ اشیاء مرتب/مصنف کے کندھے پر ڈال دی جائیں تو سرے سے عقد استصناع نہیں ہوگا بلکہ عقد اجارہ ہوگا۔

علامہ ڈاکٹر وصیہ الزحیلی لکھتے ہیں:

وَتَكُونُ الْعَيْنُ أَوْ مَادَّةُ الصَّنْعَةِ وَالْعَمَلِ مِنَ الصَّانِعِ فَإِذَا كَانَتِ الْعَيْنُ مِنَ الْمُسْتَبْعِ لَا مِنَ الصَّانِعِ فَإِنَّ الْعَقْدَ يَكُونُ إِجَارَةً لَا إِسْتِصْنَاعًا
خام مال اور عمل میکر کی طرف سے ہوگا، اگر میٹریل آرڈر دینے والے کی طرف سے ہو تو اجارہ ہوگا، استصناع نہیں ہوگا۔

(الفقہ الاسلامی وادلتہ، ۴/۳۹۱، مکتبہ رشیدیہ کوئٹہ) (جاری۔۔۔۔۔)

اردو نعتیہ ادب کے انتقادی سرمائے کا تحقیقی مطالعہ

ڈاکٹر عبدالعزیز خان (عزیز احسن) صاحب کا

ایک تحقیقی مقالہ

علماء و مشائخ، نعت گو شعراء، شاخوان مصطفیٰ، محافل نعت کے منتظمین اور

تقیبان محافل، کے لئے جس کا مطالعہ انتہائی اہم اور مفید ہے۔

شائع کردہ: نعت ریسرچ سینٹر B-396 بلاک ۱۴ گلستان جوہر کراچی